

புதுடெல்லி, ஆக. 12-
நாடு முழுவதும் மக்
கள் வசிக்கும் அனைத்து
பகுதிகளையும் தெரு நாய்
இல்லாத பகுதியாக மாற்ற
வேண்டும், நாடு முழுவ
தும் இந்த பிரச்சனை
களை போர்க்கால அடிப்
படையில தீர்க்க வேண்
டிய நிலை உள்ளது என
சுப்ரீம் கோர்ட் தெரிவித்
துள்ளது.

டெல்லியில் தெருநாய்க்
கடி சம்பவங்களை தாமத
முன்வந்து விசாரணைக்கு
எடுத்து சுப்ரீம் கோர்ட், நேற்று
அதிரடி உத்தரவை பிறப்பித்
துள்ளது. 8 வாரங்களுக்குள்
தலைநகர் டெல்லியில் சுற்
ரித்திரியும் அனைத்து தெரு
நாய்களையும் பிடித்து நாய்
காப்பகங்களில் அடைக்க
வேண்டும் என்று உத்தரவிட்
டுள்ளது.

மேலும் சுப்ரீம் கோர்ட்
கூறியதாவது: நாடு முழுவ
தும் மக்கள் வசிக்கும்
அனைத்து பகுதிகளையும்
தெரு நாய் இல்லாத பகுதி
யாக மாற்ற வேண்டும். தெரு
நாய் பிரச்சனைகளை போர்க்
கால அடிப்படையில் தீர்க்க
வேண்டிய நிலை உள்ளது.
தெருநாய்க்கடி தொடர்பான
தகவலை தெரிவிக்க ஹெல்ப்
லைனை ஒருவாரத்தில்
அமைக்க வேண்டும். அப்போ
துதான் அனைத்து நாய்க்கடி

சம்பவங்களும் பதிவு செய்
யப்படும்.

ஏதாவது ஒரு தனிநபரோ
அல்லது அமைப்போ புகார்
அளித்தால் 4 மணி நேரத்தில்
தெருநாய்களை பிடிக்க
வேண்டும். இதில் யாராவது
குறுக்கீடு செய்தால் கடும்
நடவடிக்கை எடுக்க வேண்
டும். பிடிக்கப்படும் நாய்க்
ளுக்கு கருத்தடை செய்ய
வேண்டும். அவற்றை விடு
விக்வும் கூடாது என்று தெரி
வித்துள்ளது.

மார்க்கெட் விலை நிலவரம்

BSE ↑ 746.29 பாயின்ட் 80,604.08	NSE ↑ 221.75 பாயின்ட் 24,585.05
---	---



தங்கம்

1 சவரன் ₹ 74,920	1 கிராம் ₹ 9,375
---------------------	---------------------



வெள்ளி

1 கிலோ ₹ 127,000	1 கிராம் ₹ 127.00
---------------------	----------------------

\$

டாலர்

₹ 87.68

பெட்ரோல்

100.75

₹

டீசல்

92.34

₹

காசாவை ஆக்கிரமிப்பது எங்களுடைய நோக்கமல்ல: இஸ்ரேல் பிரதமர் பேச்சு

ஜெருசலேம், ஆக. 12- காசாவை ஆக்கிரமிப்பது எங்களுடைய நோக்கமல்ல என்று இஸ்ரேல் பிரதமர் கூறியுள்ளார்.

இஸ்ரேல் ராணுவத்துக்கும், காசாவில் உள்ள ஹமாஸ் இயக்கத்தினருக்கும் இடையே பல மாதங்க ளாக சண்டை நடந்து வருகிறது. காசா மீது மிகப்பெரிய தாக்குதல் நடத்த இஸ்ரேல் விமர்சித்த காங்கிரஸ் அமைச்சர் ராஜினாமா செய்துள்ளார்.

காசா பகுதியில் பொது மக்கள் கொல்லப்படுதல், சேதம், உதவிப்பொருட்கள் கிடைக்காதது என அனைத்துக்கும் ஹமாஸ் இயக்கம்



தான் காரணம். காசாவில் அடுத்தகட்ட நடவடிக்கைகளை குறுகிய காலத்தில் முடிக்க திட்டமிட்டுள்ளோம். ஹமாஸ் இயக்கத்தை ஒழித்துக்கட்டி, வேலையை முடிப்பதை தவிர வேறு வழியில்லை.

காசாவை ஆக்கிரமிப்பது எங்கள் நோக்கமல்ல. அதை

விடுவிப்பதுதான் இலக்கு. ஆனால், இஸ்ரேலுக்கு உள் ளேயும், வெளியேயும் சர்வதேச அளவில் பொய் பிரசாரம் நடந்து வருகிறது. காசாவை ராணுவமயத்தில் இருந்து விடுவித்தல், இஸ்ரேல் ராணுவம் பாதுகாப்பை மேற்கொள்ளுதல், இஸ்ரேல் அல்லாத சிவில் நிர்வாகம் பொறுப்பேற்றல் ஆகியவை தான் எங்கள் இலக்குகள். நிறைய வெளிநாட்டு பத்திரிகையாளர்களை அழைத்து வந்து காட்டுமாறு இஸ்ரேல் ராணுவத்துக்கு உத்தரவிட்டுள்ளேன். பணயக் கைதிகளை விடுவித்து, ஆயுதங்களை ஹமாஸ் அமைப்பினர் ஒப்படைத்தால் காசாவில் நாளையே பேரம் முடிந்துவிடும். இவ்வாறு அவர் கூறினார்.

வாக்காளர் பட்டியலில் முறைகேடு விவகாரம்: ராகுல் குற்றச்சாட்டை விமர்சித்த காங்கிரஸ் அமைச்சர் ராஜினாமா

பெங்களூரு, ஆக. 12- பாராளுமன்ற தேர்தலில் வாக்காளர் பட்டியலில் முறைகேடு குறித்து ராகுல் காந்தியின் குற்றச்சாட்டை விமர்சித்த காங்கிரஸ் அமைச்சர் ராஜினாமா செய்துள்ளார்.

கர்நாடகாவில் சித்திராமையா தலைமையிலான காங்கிரஸ் ஆட்சி நடைபெற்று வருகிறது. இதில் மாநில கூட்டுறவு மந்திரியாக ராஜுண்ணா செயல்பட்டு வந்தார். அவர் வாக்கு திருட்டு தொடர்பாக ராகுல்

காந்தி சுமத்திய குற்றச்சாட்டை விமர்சித்தார். இது தொடர்பாக நேற்று பேசிய ராஜுண்ணா, வாக்காளர் பட்டியல் எப்போது தயாரிக்கப்பட்டது, நமது (காங்கிரஸ்) அரசு ஆட்சியில் இருந்தபோதுதான் வாக்காளர் பட்டியல் தயாரிக்கப்பட்டது.

இது தொடர்பாக நாம் பேசினால் சங்கடமான உண்மைகள் வெளியே வரும். வாக்காளர் பட்டியலில் குளறுபடிகள் நடந்துள்ளன. அது உண்மைதான். அது

நமது ஆட்சியில் நம் கண் முன்னே நடந்துள்ளன. இதற்காக நாம் வெட்கி தலைகுனிவ வேண்டும். அப்போது நாம் எந்த நடவடிக்கையும் எடுக்கவில்லை. வருங்காலங்களில் தேர்தல் வரையு வாக்காளர் பட்டியல் வெளியாகும்போது நாம் இன்னும் கவனமாக இருக்க வேண்டும் என்றார். இந்நிலையில், ராகுல் காந்தியின் குற்றச்சாட்டை விமர்சித்த கர்நாடக காங்கிரஸ் மந்திரி ராஜகண்ணா தனது பதவியை ராஜினாமா செய்தார்.

ஓகேனக்கல்லுக்கு நீர்வரத்து அதிகரிப்பு

தருமபுரி, ஆக. 12- ஓகேனக்கல்லுக்கு நீர்வரத்து நேற்று அதிகரித்து காணப்பட்டது.

கர்நாடகா காவிரி கரை யோரங்களில் பெய்த மழையின் காரணமாக ஓகேனக்கல்லுக்கு நீர்வரத்து குறைவதும் அதிகரிப்பதுமாக இருந்து வருகிறது. இந்த நிலையில் தருமபுரி மாவட்டம், ஓகேனக்கல்லுக்கு நேற்று முன்தினம் 8 ஆயிரம் கன அடியாக வந்தது.

காவிரி நீர்ப்பிடிப்புத் தமிழக எல்லை பகுதிகளான அஞ்செட்டி, கோட்டி, நாடாம்பாளையம், ராசி மணல், ஊட்டமலை உள்ளிட்ட பகுதிகளில் கடந்த இரண்டு நாட்களாக மழை பெய்து வருகிறது. இதன் காரணமாக நேற்று காலை 8 மணி நிலவரப்படி 9,500 கன அடியாக



தண்ணீர் வந்தது. 9 மணி நிலவரப்படி நீர்வரத்து 14 ஆயிரம் கனஅடியாக அதிகரித்தது.

இதனால் மெயின் அருவி, சிளிபால்ஸ், ஐந்தருவி உள்ளிட்ட அருவிகளில் தண்ணீர் ஆர்ப்பாட்டி கொட்டுகிறது. சுற்றுலா பயணிகள் பரிசல் பயணம் செய்து காவிரி ஆற்றின் அழகை ரசித்து

மகிழ்ந்தனர். பின்னர் அவர்கள் மெயின் அருவியில் ஆனந்தமாக குளித்து மகிழ்ந்தனர். அவர்கள் மின் சாப்பாடு வாங்கி கொண்டு பூங்காவில் அமர்ந்து சாப்பிட்டு மகிழ்ந்தனர். காவிரி ஆற்றில் நீர்வரத்தை தமிழக-கர்நாடக எல்லையான பிலிகுண்டுலுவில் மத்திய நீர்வளத்துறை அதிகாரிகள் தொடர்ந்து கண்காணித்து வருகின்றனர்.

எதிர்க்கட்சி எம்.பி.க்கள் கைது ஒரு ஜனநாயக படுகொலை உத்தவ் தாக்கரே கண்டனம்

டெல்லி, ஆக. 12- எதிர்க்கட்சி எம்.பி.க்கள் கைது செய்யப்பட்டதால் ஜனநாயகத்தின் படுகொலையை உலகம் கண்டுள்ளதாக உத்தவ் தாக்கரே தெரிவித்துள்ளார்.

தேர்தல் ஆணையம் பீகார் மாநிலத்தில் வாக்காளர் பட்டியலில் சிறப்பு திருத்த பணியை மேற்கொண்டுள்ளது. இதன் மூலம் சுமார் 50 லட்சத்திற்கும் மேற்பட்ட வாக்காளர் பெயர்கள் பட்டியலில் இருந்து நீக்கப்படும் நிலை ஏற்பட்டுள்ளது. தேர்தல்

ஆணையம் வாக்கு திருட்டில் ஈடுபடுவதாக எதிர்க்கட்சிகள் குற்றம்சாட்டி வருகின்றன. முக்கியமாக மக்களவை எதிர்க்கட்சி தலைவரான ராகுல் காந்தி, தன்னிடம் ஆதாரம் இருப்பதாக தெரிவித்து வருகிறார்.

இந்த நிலையில் பீகார் மாநில என்.ஐ.ஆரை கண்டித்து எதிர்க்கட்சி எம்.பி.க்கள் பாராளுமன்ற வளாகத்தில் இருந்து தேர்தல் ஆணையத்தின் தலைமையகம் நோக்கி போனி சென்றனர். பேரணியின்போது ராகுல் காந்தி உள்ளிட்ட எம்.பி.க்கள்

கைது செய்யப்பட்டனர். இதற்கு எதிர்க்கட்சிகள் கடும் கண்டனம் தெரிவித்து வருகின்றன. இந்த நிலையில், பேரணியில் ஈடுபட்ட எதிர்க்கட்சி எம்.பி.க்கள் கைது செய்யப்பட்டதன் மூலம், உலகம் ஜனநாயகத்தின் படுகொலையை கண்டுள்ளது. உன சிவசேனா தலைவர் உத்தவ் தாக்கரே கடும் கண்டனம் தெரிவித்துள்ளார். மேலும், போராட்டத்தில் அரசு ஏன் தலையீடு செய்கிறது என்பதற்கு இது தற்போதைய சாட்சி எனக் குறிப்பிட்டுள்ளார்.



சுதந்திர தின விழாவை முன்னிட்டு சென்னை புனித ஜார்ஜ் கோட்டை முகப்பில் 2-வது ஒத்திசை நிகழ்ச்சி நடைபெற்றது.

கூலி திரைப்படத்தை இணையத்தில் வெளியிட உயர் நீதிமன்றம் தடை

சென்னை, ஆக. 12- கூலி திரைப்படத்தை இணையத்தில் வெளியிட தடை சென்னை உயர் நீதிமன்றம் தடை விதித்துள்ளது.

கூலி திரைப்படத்தை திருட்டுத்தனமாக இணையத்தில் பதிவேற்றம் செய்து வெளியிட தடை விதித்து சென்னை உயர் நீதிமன்றம் உத்தரவிட்டுள்ளது.

சட்டத்தை மீறும் குறிப்பிட்ட இணையதளங்களில் திருட்டுத்தனமாக கூலி படத்தை வெளியிடுவதற்கு அனுமதியளிக்கக் கூடாது என்று இந்தியா எங்கிலும் 36 இணையதள சேவை வழங்கு தளங்களுக்கு கட்டுப்பாடு விதித்து சென்னை உயர் நீதிமன்றம் உத்தரவிட்டுள்ளது.

வரும் ஆகஸ்ட் 14-ஆம் தேதி திரையரங்குகளில் வெளியாகவிருக்கும் கூலி படத்தை இணையத்தில் முறைகேடாக வெளியிடுவதற்கான தடை கோருவது தொடர்பாக, படத்தை தயாரித்துள்ள சன் பிச்சர்ஸ் நிறுவனம் தரப்பிலிருந்து தாக்கல் செய்யப்பட்ட மனு மீதான விசாரணையில் சென்னை உயர்நீதிமன்றம் பேற்கண்ட இடைக்கால உத்தரவைப் பிறப்பித்திருப்பதாக தெரிவிக்கப்பட்டுள்ளது.

அதன்படி, தற்போது சட்டத்தை மீறி திரைப்படங்களைப் பதிவேற்றம் செய்வதை வாடிக்கையாக கொண்டு செயல்பட்டு வரும் இணையதளங்களை முடக்குவதுடன், இனி வருங்காலத்தில் இதுபோன்ற இணையதளங்களை ஏதேனும் வருமாயின் அவற்றையும் முடக்க உத்தரவிடப்பட்டுள்ளது.

இத்தகைய முறைகேடான நடவடிக்கைகள் தடுக்கப்படாவிட்டால் அதனால் தயாரிப்பாளர்களுக்கு பெரும் இழப்பு ஏற்படும் என்றும் நீதிமன்றம் பிறப்பித்துள்ள உத்தரவில் வலியுறுத்தியுள்ளது.



தமிழ்நாடு முதலமைச்சர் மு.க. ஸ்டாலின் கோயம்புத்தூர் மாவட்டம், பொள்ளாச்சியிலுள்ள நீர்வளத் துறையின் தலைமைப் பொறியாளர் அலுவலக வளாகத்திற்கு சி.கப்பிரமணியம் வளாகம் என்று பெயர் சூட்டப்பட்டு அங்கு நடைபெற்ற நிகழ்ச்சியில், பரம்பிக்குளம் ஆழியாறு பாசனத் திட்டம் தொடங்க முக்கிய காரணமாக இருந்த பெருந்தலைவர் காமராசர், முன்னாள் அமைச்சர் சி. சுப்பிரமணியம், முன்னாள் சட்டமன்ற உறுப்பினர்கள் வி.கே. பழனிசாமி மற்றும் பொள்ளாச்சி நா. மகாலிங்கம் ஆகியோருக்கு நிறுவப்பட்டுள்ள திருவுருவச் சிலைகளை திறந்து வைத்தார்.

₹.949 கோடியில் 61 முடிவுற்ற பணிகள் திறப்பு திருப்பூரில் 19,785 பயனாளிகளுக்கு ₹.295.29 கோடியில் திட்டஉதவிகள் முதல்வர் மு.கஸ்டாலின் வழங்கினார்

திருப்பூர், ஆக. 12- திருப்பூரில் முதல்வர் ஸ்டாலின் 19,785 பயனாளிகளுக்கு ₹. 295 கோடியே 29 லட்சம் மதிப்பிலான அரசு நலத்திட்ட உதவிகளையும், ₹.949 கோடி மதிப்பிட்டலான 61 முடிவுற்ற பணிகளையும் திறந்து வைத்தார்.

இதுகுறித்து தமிழக அரசு வெளியிட்டுள்ள செய்திக்குறிப்பில் தெரிவித்திருப்பதாவது:- தமிழ்நாடு முதல்வர் மு.க. ஸ்டாலின் நேற்று (11.08.2025) திருப்பூர் மாவட்டம், உடுமலைப்பேட்டையில் நடைபெற்ற அரசு விழாவில், ₹.949 கோடியே 53 லட்சம் செலவில் 61 முடிவுற்ற பணிகளை திறந்து வைத்தது. ₹.182 கோடியே 06 லட்சம் மதிப்பிட்டலான 35 புதிய திட்டப் பணிகளுக்கு அடிக்கல் நாட்டி, ₹.295 கோடியே 29 லட்சம் மதிப்பிலான அரசு நலத்திட்ட உதவிகளை 19,785 பயனாளிகளுக்கு வழங்கினார்.

திருப்பூர் மாவட்டத்தில் திறந்து வைக்கப்பட்ட முடிவுற்ற பணிகளின் விவரம்

கன்:- நகராட்சி நிருவாகம் மற்றும் குடிநீர் வழங்கல் துறை சார்பில், திருப்பூர் மாநகராட்சியில் விடுபட்ட பகுதிகளில் ₹. 798 கோடியே 88 லட்சம் செலவில் பாதுகா சாக்கடை பணிகள்; திருப்பூர் கோவில்வழி பகுதியில் ₹. 34 கோடியே 80 லட்சம் செலவில் புதிய பேருந்து நிலையம்; மூலனூர் பேருந்து நிலையம், அண்ணாநகரில் ₹. 2 கோடியே 8 லட்சம் செலவில் மேம்படுத்தப்பட்ட வாரச்சந்தை; ஊரக வளர்ச்சி மற்றும் ஊராட்சித்துறை சார்பில், திருப்பூர் மாவட்டத்தின் பல்வேறு இடங்களில் பொதுசேவை மையக் கட்டிடங்கள், உணவு தானியக் கிடங்குகள், ஆரம்ப சுகாதார நிலையக் கட்டிடங்கள், ஊராட்சிமன்ற அலுவலகக் கட்டிடங்கள், நியாய விலைக் கட்டிடங்கள், நூலகக் கட்டிடங்கள், உணவு சேமிப்புக் கிடங்கு அங்கன் வாடிக் கட்டிடங்கள், வட்டார சுகாதார நிலையம், ஊராட்சி ஒன்றிய நடுநிலைப் பள்ளிகளில் வகுப்பறைக் கட்டிடங்கள், சமுதாயக் கூடங்கள், துணை சுகாதார நிலையங்கள் என ₹. 10 கோடியே 90 லட்சத்து 76 ஆயிரம் செலவிலான முடி

வுற்றப் பணிகளை முதல்வர் திறந்து வைத்தார். உணவுப் பொருள் வழங்கல் மற்றும் நுகர்வோர் பாதுகாப்புத் துறை சார்பில், பல்வட்டம் சேமிப்புக்கிடங்கில் ₹. 2 கோடியே 36 லட்சத்து 33 ஆயிரம் செலவில் கூடுதலாக 3400 மெட் கொள்ளளவு கொண்ட கிடங்கு; நீர்வளத் துறை சார்பில், காங்கயம் வட்டம், வீரணம்பாளையம், காட்டுநாயக்கன்பாளையம் அருகில் வட்டமலைகரை ஓடையில் ₹. 3 கோடியே 91 லட்சம் செலவில் தடுப்பணை; மகனீர் திட்டம் சார்பில், தனி பேருராட்சி, திருமூர்த்தி மலை பஞ்சலிங்க அருவி செல்லும் வழியில் ₹. 10 லட்சம் செலவில் 1 தற்காலிக மதி அங்காடி; தொழில் முதலீடு ஊக்குவிப்பு மற்றும் வர்த்தகத்துறை சார்பில், திருப்பூர் திருமுருகன்புண்டி நகராட்சி பகுதியில் ₹. 39 கோடியே 44 லட்சம் செலவில் மினி டைட்ஸ் பூங்காவை முதல்வர் திறந்து வைத்தார்.

வனத்துறை சார்பில், சின்னார், மணுப்பட்டி, காங்கயம் ஆகிய இடங்களில் ₹. 20 லட்சத்து 57 ஆயிரம் செலவில் வனச்சோதனை சாவடி களில் முன் கள பெண் வன

ஊழியர்களுக்கான உள்கட்டமைப்பு வசதிகள், அமராவதி வனச்சரக்கத்தில் ₹. 11 லட்சத்து 57 ஆயிரம் செலவில் வனக்காவலர் குடியிருப்பு களை, மருத்துவம் மற்றும் மக்கள் நல்வாழ்வுத் துறை சார்பில், அவிநாசி அரசு மருத்துவமனையில் ₹. 6 கோடி செலவில் தாய் சேய் நலப் பிரிவுக் கட்டிடம், 15.வேலம் பாணையத்தில் ₹. 48 கோடியே 68 லட்சம் செலவில் புதிய அரசு மருத்துவமனை, 6 ஆங்கேர்பாளையம், ஈ.ஆர்.பி.நகர் ஆகிய இடங்களில் ₹. 90 லட்சம் செலவில் துணை சுகாதார நிலையக் கட்டிடங்களை முதல்வர் திறந்து வைத்தார்.

பாலவளத் துறை சார்பில், தளவாய்ப்பட்டணம் மற்றும் தண்ணீர்ப்பந்தல் பாளையம் ஆகிய இடங்களில் ₹. 65 லட்சம் செலவில் தொகுப்பு பால் குளிர்ப்பூட்டு நிலையங்கள்; என மொத்தம், ₹. 949 கோடியே 53 லட்சம் செலவில் 61 முடிவுற்றப் பணிகளை முதல்வர் நேற்று திறந்து வைத்தார். இவ்வாறு அதில் தெரிவிக்கப்பட்டுள்ளது.



மதுரைக்கு வருகை தரும் அ.தி.மு.க.பொதுச்செயலாளர் எடப்பாடி பழனிசாமிக்கு சிறப்பான வரவேற்பு அளிப்பது குறித்து மேற்கு 1-ம் பகுதி அ.தி.மு.க. சார்பில் பகுதி செயலாளர் எஸ்.எம்.டி.ரவி தலைமையில் நடந்த கூட்டத்தில் முன்னாள் அமைச்சர் செல்லூர் கே.ராஜு எம்.எல்.ஏ. ஆலோசனைகளை வழங்கி பேசினார். இதில் வில்லாபுரம் ராஜா, எம்.எம்.பாண்டியன், ஆர்.அண்ணாத்துரை, பா.குமார், போராளியர் ஜெயபாஸ், வி.பி.ஆர். செல்வகுமார், ஏ.தங்கபாண்டி, போஸ், பாலமுருகன், சண்முகசுந்தரம், செந்தில், சரவணன், ராமகிருஷ்ணன், பாலபாண்டி, பாலசக்திவேல் உள்ளிட்ட பலரும் கலந்து கொண்டனர்.

பீகார்: ஆசிரியர் கையில் 15 ஆயிரம் ராக்கிகளை கட்டிய மாணவிகள்..!

பாட்னா, ஆக. 12- பீகாரை சேர்ந்த பிரபல ஆசிரியர் கான். கான் சார் என தனது மாணவர்களால் செல்லமாக அழைக்கப்படும் இவர் தனியார் கல்வி நிறுவனம் அமைத்து போட்டி தேர்வுகளாக பயிற்சி அளித்து வருகிறார். குறைந்த கட்டணத்தில் அதிக மாணவர்களை படிக்க வைத்து கல்வி சேவை ஆற்றுகிறார். இவரிடம் படித்த பல மாணவர்கள் தற்போது அரசு அதிகாரிகளாக உள்ளனர்.



வேறுபாடின்றி சுமார் 15 ஆயிரத்துக்கு மேற்பட்டவர்கள் அவரை நேரில் சந்தித்து ராக்கி கயிறு கட்டினர்.

மாணவிகளின் அன்பால் கான் சார் திருக்கும்காடி பேச்சே இல்லாமல் மகிழ்ச்சியில் திளைத்தார். இதுதொடர்பான வீடியோ காட்சி

இணையத்தில் வெளியாகி வைரலாகி வருகிறது. ராக்கி குறித்து உணர்ச்சிகரமான வீடியோவை வெளியிட்டு பேசிய ஆசிரியர் கான், தனது மணிக்கட்டில் 15 ஆயிரத்துக்கும் மேற்பட்ட ராக்கிகள் கட்டப்பட்டுள்ளதாகவும், இதன் எடை காரணமான கையை கூட உயர்த்த முடியவில்லை என்று தெரிவித்தார்.

தீனபூமியில் விளம்பரம் பெங்களூர் பெறுங்கள்

தமிழ்நாடு அரசுக்கு அரசு மருத்துவர்கள் சங்கம் கோரிக்கை



திண்டுக்கல், ஆக. 13- அண்மையில், மருத்துவ கல்லூரிகளில் பணியாற்றும் இணைப்பேராசிரியர்கள் இடமாறுதல் கலந்தாய்வு தொடர்பாக, மக்கள் நல்வாழ்வுத்துறை செயலாளர் அவர்களால் ஒரு சுற்றறிக்கை அனுப்பப்பட்டுள்ளது. இந்த சுற்றறிக்கையில் ஒரு வருடத்திற்கும் குறைவாக ஸ்டேஷன் சீனியாரிட்டி உள்ள மருத்துவர்களின் கலந்தாய்வில் கலந்து கொள்ள அனுமதி இல்லை என்று குறிப்பிடப்பட்டுள்ளது.

இந்த சுற்றறிக்கையினால் அரசுக்கு எந்தவித தேவைகளும் பூர்த்தி செய்யப்பட போவதில்லை. மாறாக இதனால் பணி மாறுதல் கலந்தாய்வில் கலந்து கொள்ளும் பேராசிரியர்கள், உதவி பேராசிரியர்கள் முதலிய அனைவரும் பாதிக்கப்படுவார்கள். ஒவ்வொரு வருடமும் குறிப்பிட்ட தேதியில் பணியிட மாறுதல் கலந்தாய்வுகள்

மார்ச் மாதத்தில் கலந்தாய்வுகள் நடத்தி ஏப்ரல் 1ல் பணியில் சேர்வது போன்று நடத்தினால் தான் இந்த விதியை வலியுறுத்த முடியும். தமிழ்நாடு அரசு டாக்டர்கள் சங்கம் பல வருடங்களாக இது போன்று குறிப்பிட்ட தேதிகளில் கலந்தாய்வுகள் நடத்த வேண்டும் என்று வலியுறுத்தி வருகிறது. ஆனால் பதவி உயர்வுகள் இரண்டு வருடங்கள் காலதாமதமாக பல்வேறு காரணங்களால் நடத்தப்படுகிறது. நிர்வாக காரணங்கள் வழக்குகள் போன்றவை காரணமாக சொன்னாலும் அலுவலகர்கள் மெத்தனமே காரணமாக தெரிகிறது.

ஒரு வருட விதி வலியுறுத்தப்பட்டால் பின்வரும் கலந்தாய்வுக்கு வரும் மருத்துவக் கல்லூரி மருத்துவர்கள் பாதிக்கப்படுவார்கள். (இது தவிர DMS,DPH மருத்துவர்களும் அவர்களின் கலந்தாய்வின்போது பாதிக்கப்படுவார்கள்). ஒவ்வொரு வருடமும் குறிப்பிட்ட ஒரே தேதி

யில் இடமாறுதல் கலந்தாய்வு நடக்கும் பட்சத்தில் ஒரு வருட பூர்த்தி விதிகளை அரசு முறைப்படுத்தலாம். ஆனால் தற்பொழுது நிர்வாக காரணங்களாலும் அதிகாரிகளின் மெத்தனப் போக்கு காரணத்தினாலும் இடமாறுதல் கலந்தாய்வுகள் மற்றும் பதவி உயர்வு கலந்தாய்வுகள் எவையுமே குறிப்பிட்ட காலத்தில் நடத்தப்படுவதில்லை.

தேசிய மருத்துவ கவுன்சில் தற்போது நிலவி வரும் மருத்துவர் பற்றாக்குறையை சரி செய்ய மூன்று மாத கால அவகாசமே வழங்கி உள்ளது. தற்பொழுது இந்த ஒரு வருட விதியினை தீவிரமாக நடைமுறைப்படுத்த முயற்சிக்கும் பட்சத்தில் சட்டரீதியாக பல வழக்குகளை அரசு சந்திக்க நேரிடலாம். இவ்வாறு தமிழ்நாடு அரசு டாக்டர்கள் சங்க மாநிலத் தலைவர்டாக்டர் செந்தில் ,பொதுச் செயலாளர் டாக்டர் சீனிவாசன் அறிக்கையில் தெரிவித்துள்ளனர்.

பட்டிவீரன்பட்டி பேரூராட்சியில் போதைக்கு எதிராக உறுதிமொழி ஏற்பு 500 மாணவர்கள் பங்கேற்பு



வத்தலகுண்டு, ஆக. 12- திண்டுக்கல் மாவட்டம் பட்டிவீரன்பட்டி பேரூராட்சி சார்பில் போதை பழக்கத்திற்கு எதிரான உறுதிமொழி ஏற்பு நிகழ்ச்சி நடைபெற்றது.

திண்டுக்கல் மாவட்டம் பட்டிவீரன்பட்டி என் எஸ் வி வி ஆண்கள் மேல்நிலைப் பள்ளியில் கூட்டம் மன்ற

வளாகத்தில் அமைக்கப்பட்டிருந்த ஒளி திரையின் முன்பு தமிழ்நாடு துணை முதலமைச்சர் உதயநிதி ஸ்டாலின் போதை பழக்கத்தால் ஏற்படும் தீமைகள் குறித்து பேசினார். அதனைத் தொடர்ந்து தமிழக முதல்வர் அவர்களால்போதைப்பொருள் இல்லா தமிழ்நாடு என்று இவ்வருடமும் உறுதி மொழி ஏற்றுக் கொண்டார்

கள். இந்தநிகழ்ச்சிக்கு பேரூராட்சி செயல் அலுவலர் கோபிநாத் தலைமை தாங்கினார். பேரூராட்சி தலைவரின் மாலா துணைத் தலைவர் கல்பனா தேவி அருண்குமார், தி.மு.க. பேரூர் செயலாளர் அருண்குமார் பேரூராட்சி அனைத்து கவுன்சிலர், பேரூராட்சி பணியாளர்கள், துய்மை காவலர்கள் உட்பட பலர் கலந்து கொண்டனர்.



சேலம் அரசு பொறியியல் கல்லூரியின் முன்னாள் மாணவர்கள் (அலும்னி) சங்கம் நடத்திய 59 ஆண்டுகள் பழமையான கல்லூரி வளாகத்தில் உள்ள முத்தையன் அரங்கத்தில் உலக அலும்னி தினமான சங்கமம் 2025 நடைபெற்றது.வால்வோ குரூப் இந்தியாவின் நிர்வாக இயக்குநரும் தலைவருமான கமல் பாலி இந்த நிகழ்விற்கு தலைமை விருத்தினராக கலந்துகொண்டார். நவின்ஸ் பில்டர்ஸ் நிறுவனர் மற்றும் தலைவர் டாக்டர் ஆர். குமார், என். எஸ்.சி.ஜு.எஸ் இயக்குனர் (பவர்) எம்.வெங்கடாசலம், அண்ணாமலை பல்கலைக்கழகத்தின் இயக்குனர் டாக்டர் வி.பாலசுப்பிரமணியன் மற்றும் ஜி.சி.இ-யின் பரமேஸ்வர பாதுகாவலர் எஸ்.எம்.மணிமாறன் ஆகியோர் கௌரவ விருந்தினர்களாகக் கலந்துகொண்டனர்.



முத்தி அடைந்த காஞ்சி காமகோடி பீடாதிபதி ஸ்ரீ ஜெயந்திர சரஸ்வதி சுவாமிகளின் 91 ஆவது ஜெயந்தி விழாவை முன்னிட்ட மதுரை எஸ் எஸ் காலனி ஸ்ரீ மகா பெரியவா கோவிலில் நடைபெற்ற ஜெயந்தி விழாவில் தமிழ்நாடு பிரமாண சேவா சமাজம் மாநில தலைவர் ஹரிஹர முத்தையர் மாலை அணிவித்து மரியாதை செய்த போது எடுத்த படம். அருகில் அலுஷத்தின் அனுக்கிரகம் நிறுவனர் நெல்லை பாலு,மாநில செயலாளர் ரமேஷ், மாவட்ட தலைவர் ரவி பாமா ராஜ் ஆகியோர் உள்ளனர்.

சாணார்பட்டியில் அலுவலகம் கட்ட பூமிபூஜை: அமைச்சர் ஐ.வெரியசாமி தொடங்கி வைத்தார்



நத்தம், ஆக. 12-

திண்டுக்கல் மாவட்டம் நத்தம் சட்டமன்ற தொகுதிக்குட்பட்ட சாணார்பட்டியில் ரூ.6 கோடி மதிப்பில் புதிய ஊராட்சி ஒன்றிய அலுவலக கட்டிடம் மற்றும் ரூ.1.5 கோடி மதிப்பில் கொசவபட்டியில் சுகாதார மையத்தில் புதிய கூடுதல் கட்டிடம் கட்டுவதற்கான பூமிபூஜை விழா நடந்தது.

இதில் ஊரகவளர்ச்சித்துறை அமைச்சர் ஐ.பெரியசாமி கலந்து கொண்டு பூமிபூஜையை தொடங்கி வைத்து நலத் திட்ட உதவிகளை வழங்கினார்.இதில் திட்ட இயக்குநர் திலகவதி,முன்னாள் எம்.எல்.ஏ ஆண்டி.அம்பலம்,திமுக மாவட்ட பொருளாளர் விஜயன், திமுக ஒன்றிய செயலாளர்கள் தர்மராஜன்,மோகன், வெள்ளிமலை, சேக்கிச்சந்தர்பாட்சா, பழனிச்சாமி,பேரூர் செயலாளர் ராஜ்மோகன், முன்னாள் ஊராட்சி ஒன்றிய துணை தலைவர் ராமதாஸ் உள்ளிட்ட திமுக நிர்வாகிகள், அரசுத்துறை அதிகாரிகள் கலந்து கொண்டனர்.

விருதுநகரில் மக்கள் குறைதீர்க்கும் நாள் கூட்டம்



விருதுநகர், ஆக. 12-

விருதுநகர் மாவட்ட கலெக்டர் அலுவலக கூட்டரங்கில் மக்கள் குறைதீர்க்கும் நாள் கூட்டம் மாவட்ட கலெக்டர் சுகபுத்ரா தலைமையில் நடைபெற்றது. இக்கூட்டத்தில், இலவச வீட்டுமனைப்பட்டா மற்றும் பட்டா மாறுதல், குடும்ப அட்டை, வேலை வாய்ப்பு, விபத்து நிவாரணம், மாற்றுத்திறனாளிகள், நலநீதோர் நலத்திட்டம் மற்றும் விதவை உதவித்தொகை, திருமண உதவித்தொகை, முதியோர் உதவித்தொகை உள்ளிட்ட பல்வேறு கோரிக்கைகள் தொடர்பாக மனுக்கள் பெறப்பட்டது.

மேலும், மாற்றுத்திறனாளிகள் மற்றும் மூத்தகுடி மக்களுக்கு அமைக்கப்பட்டுள்ள சிறப்பு அமருமிடத்திற்குச் சென்று, மாவட்ட ஆட்சித்தலைவர் அவர்கள் கோரிக்கை மனுக்களை பெற்றுக் கொண்டார். இக்கூட்டத்தில், மாவட்ட கலெக்டர் நேர்புக உதவியாளர் பிரதேஷ் பாத்திமா, தனித்துணை ஆட்சியர் காளிமுத்து, மாவட்ட ஆதிதிராவிடர் மற்றும் பழங்குடியினர் நல அலுவலர் பாலாஜி, அரசு அலுவலர்கள் மற்றும் பொதுமக்கள் உட்பட பலர் கலந்து கொண்டனர்.

கபடி வீக் சீசன் 12 இல் தமிழ் தலைவாலின் முதன்மை ஸ்பான்சராக ஏ.ஆர்.எஸ் ஸ்டைல்ஸ் மீண்டும் வருகிறது

சென்னை, ஆக. 12-

தமிழ் தலைவால், புரோ கபடி வீக் சீசன் 12-க்கான அதியின் முதன்மை ஸ்பான்சராக ஏ.ஆர்.எஸ் ஸ்டைல்ஸ் மீண்டும் வருகையை பெருமையுடன் அறிவித்துள்ளது. சீசன் 10 இல் வெற்றிகரமாக நடைபெற்ற கூட்டாண்மையின் தொடர்ச்சியாக, இந்த நம்பிக்கையுட்படும் அணுக்கம் மீண்டும் உருவாகியுள்ளது. தரமான எஃகு தயாரிப்பில் முன்னிலை வகிக்கும் ஏ.ஆர்.எஸ் ஸ்டைல்ஸ், 2025-ல் இந்தியாவில் முதல் முறையாக பசுமை எஃகு உற்பத்தி செய்த நிறுவனமாக இடம்பிடித்துள்ளது. நிலைத்தன்மை மற்றும் புதுமைக்கான அவரது எதிர்கால நோக்குகள், தமிழ் தலைவாலின் வீரத் தளமும் ஒற்றுமையும் நிறைந்த அணுசார்வுடனும் ஒத்துப்போகின்றன.

ஏ.ஆர்.எஸ் ஸ்டைல்ஸ் மீண்டும் எங்கள் அணியின் ஒரு பகுதியாகக் காண்பதில் மகிழ்ச்சி அடைகிறோம் என்று தெரிவித்தார் தமிழ் தலைவாலின் சிஇஓ ஷா ஷேன் வலிஷ்ட். வழங்கும் ஆதரவு, எங்கள் அணிக்குள் உற்சாகத்தையும், ரசிகர்களுடன் உள்ள உறவிலும் வலிமையையும் உருவாக்குகிறது. இது குறித்து ஏ.ஆர்.எஸ் ஸ்டைல்ஸ் எம்டி அல்வனி குமார் பாட்டியா கூறுகையில், கபடி ஒரு நம் பாரம்பரியத்தை பிரதிபலிக்கும் விளையாட்டு. அதன் ஒற்றுமை மற்றும் வலிமையை ஏ.ஆர்.எஸ் ஸ்டைல்ஸ் மதிக்கிறது. தமிழ் தலைவாலுடன் மீண்டும் இணையுதல் மூலம், நாம் மக்களுடன் நேரடியாக இணைவதற்கான வாய்ப்பைப் பெறுகிறோம்.ஏ.ஆர்.எஸ் கிரீன் ஸ்டைல் லோகோ, சீசன் முழுவதும் தமிழ் தலைவால் ஜெர்சியில் முக்கியமாக இடம்பெறும் என்று கூறினார்.

வின்சோ இந்திய கேமிங் வளர்ச்சிக்காக ஏ.டபிள்யூ.எஸ். உடன் ஜி.சி.ஓ.இ. திட்டத்தை விரிவாக்குகிறது

சென்னை, ஆக. 12-

இந்தியாவின் முன்னணி உள்ளூர் கேமிங் தளமான வின்சோ, அமேசான் வெப் சர்வீசஸ் உடன் இணைந்து தனது க்ளோபல் சென்டர் ஆஃப் எக்ஸ்ப்ளென்ஸை (ஜிசிஓஇ) விரிவுபடுத்தி வருகிறது. இந்த முயற்சி, 2,000க்கும் மேற்பட்ட ஸ்டார்ட்அப் நிறுவனங்களுக்கு கிளவுட் தொழில்நுட்பம், ஜென் ஏஜ மற்றும் உலகளாவிய வளர்ச்சி வாய்ப்புகளை வழங்கும் முக்கிய தளமாக இருக்கும்.ஜெனரேட்டிக்ஸ் மூலம் புதுமைகளை உருவாக்கும் தளம்இந்தியாவின் கேமிங் துறையின் வேகமான வளர்ச்சியை உறுதிப்படுத்த, வின்சோ ஜிசிஓஇ திட்டம் அமேசான் அடித்தளம் மற்றும் சாகிமேக்கர் போன்ற ஏஜ கருவிகளை பயன்படுத்துகிறது. இது கேம்கள் உருவாக்கப்படும் வேகத்தை 25% வரை அதிகரிக்க, மற்றும் தனிப்பயனாக்கப்பட்ட கேமிங் அலுவலகங்களை உருவாக்க உதவுகிறது.திறன்கள் மேம்பாடு மற்றும் வேலைவாய்ப்புகள் வின்சோ மற்றும் ஏ.டபிள்யூ.எஸ் இணைந்து, இந்தியாவில் உள்ள கேமிங் டெவலப்பர்களுக்கு இலவச பயிற்சிகள் மற்றும் சான்றிதழ்கள் வழங்கி வருகின்றன.

ஏ.டபிள்யூ.எஸ் திறன்கள் முதல் வேலைகள் வரை தொழில்நுட்ப கூட்டணி மூலம், மாணவர்கள் தொழில்நுட்பத் திறன்களைப் பெறுவதற்கு வாய்ப்பு பெற்றுள்ளனர்.இது இந்தியாவின் டிஜிட்டல் பொருளாதார வளர்ச்சிக்கு பங்களிக்கிறது. இந்திய கேமிங் ஸ்டார்ட்அப் வளர்ச்சிக்கு துணை வின்சோ நிறுவிய ஜிசிஓஇ, ஏ.டபிள்யூ.எஸ் முடுக்கிகள் மூலமாக கேமிங் ஸ்டார்ட்அப்புகளுக்கு கிளவுட் கிரெடிட்கள் தொழில்நுட்ப ஆலோசனை மற்றும் முதலீட்டாளர்களுடன் சந்திப்பு வாய்ப்புகளை வழங்குகிறது.

பற்றவைவேகத்தான் போன்ற நிகழ்வுகள், இந்தியாவின் கேமிங் சமூகத்தில் புதுமை மற்றும் உலகளாவிய போட்டித் திறனை தூண்டும் வகையில் செயல்படுகின்றன.



மதுரைக்கு வருகை தரும் அ.தி.மு.க. பொதுச் செயலாளர் எடப்பாடி பழனிச்சாமிக்கு சிறப்பான வரவேற்பு அளிப்பது குறித்து மத்திய 4-ம் பகுதி அ.தி.மு.க. சார்பில் அதன் பகுதி செயலாளர் ரவி ராஜ் தலைமையில் நடந்த கூட்டத்தில் முன்னாள் அமைச்சர் செல்லூர் பேராஜா எம்.எல்.ஏ. ஆலோசனைகளை வழங்கி பேசினார்.இதில் மகளிர் அணி செயலாளர் காரைமதி பொறுப்பாளர் ஆனிமுத்து மற்றும் வில்லாபுரம் ராஜா, எம்.எஸ்.பாண்டியன், ஆர். அண்ணாதுரை, பா.குமார், சக்தி மோகன், பேராசிரியர் ஜெயபால், வி.பி.ஆர்.செல்வகுமார், சுகந்தி அசோக், எம். ஜி.ராமச்சந்திரன், எம்.ஏ.நாசர் மற்றும் வட்டச் செயலாளர்கள் பார்த்திபன், நாகராஜன், ஐடியல் புகழேந்தி, மருதுபாண்டி, சித்திக்,மகேஸ்வரி,எஸ்.எம். முருகன். பன்னீர்செல்வம். எம். மருதுபாண்டி உள்ளிட்ட பலரும் கலந்து கொண்டனர்.

தேர்தல் வாக்குறுதிகளை நிறைவேற்றி முதல்வர் நல்லாட்சி நடத்தி வருகிறார் மாவட்டச் செயலாளர் மு.மணிமாறன் பேச்சு



திருமங்கலம், ஆக. 11-

தேர்தல் வாக்குறுதிகள் அனைத்தையும் நிறைவேற்றி முதல்வர் மு.க.ஸ்டாலின் நல்லாட்சி நடத்தி வருகிறார் என கள்ளிக்குடி தெற்கு ஒன்றியத்தில் நடைபெற்ற நலத்திட்ட உதவிகளை வழங்கும் விழாவில் முதரை தெற்கு மாவட்ட தி.மு.க. செயலாளர் சேடபட்டி மு.மணிமாறன் பேசினார்.

கலைஞரின் 102-வது பிறந்த நாளை முன்னிட்டு மதுரை தெற்கு மாவட்ட தி.மு.க. செயலாளர் சேடபட்டி மு.மணிமாறன் ஏற்பட்டின் பேரில் திருமங்கலம் தொகுதியில் 1.50 லட்சம் பேருக்கு நலத்திட்ட உதவிகள் வழங்கப்பட்டு வருகிறது.அதன்படி திருமங்கலம் தொகுதி கள்ளிக்குடி தெற்கு ஒன்றியம் காசிபுரம், எம்.புனியங்குளம் கிராமத்தில் நடைபெற்ற நலத்திட்ட உதவிகள் வழங்கிடும் விழாவிற்கு கள்ளிக்குடி தெற்கு ஒன்றிய கழகம் முன்னிலை வகித்து வரவேற்று பேசினார். ஆயிரக்கணக்கானோர் கலந்து கொண்ட இவ்விழாவில் மதுரை தெற்கு மாவட்ட

தி.மு.க. செயலாளர் சேடபட்டி மு.மணிமாறன் சிறப்பாளராக கலந்து கொண்டு காசிபுரம், எம்.புனியங்குளம் கிராம மக்கள் 2000 பேருக்கு நலத்திட்ட உதவிகளை வழங்கி சிறப்புரையாற்றினார்.

அப்போது மாவட்டச் செயலாளர் சேடபட்டி மு.மணிமாறன் பேசுகையில்: திருமங்கலம் தொகுதியில் ஒன்றரை லட்சம் பேருக்கு நலத்திட்டங்கள் வழங்கப்பட்டு வருகிறது.கடந்த நான்கு ஆண்டுகளாக முதல்வர் மு.க.ஸ்டாலின் நல்லாட்சி நடத்தி வருகிறார்.தேர்தல் வாக்குறுதி அனைத்தையும் நிறைவேற்றி சாதனை படைத்த ஒரே முதல்வர் மு.க.ஸ்டாலின். தி.மு.க. ஆட்சி மகளிருக்கான ஆட்சி. விரைவில் அனைத்து மகளிர்க்கும் கலைஞர் உரிமைத் தொகை வழங்கப்படும். வரும் 2026 சட்டமன்ற தேர்தலில் தி.மு.க. அமோக கேற்று தமிழ்நாடு துணை முதலமைச்சர் போதைப்பொருள் நிச்சயம். அதே போல் திருமங்கலம் தொகுதியில் தி.மு.க. வெற்றி பெறுவது உறுதி.அதற்கு நீங்கள் ஆதர

வளித்திட வேண்டும் என்று பேசினார். இதுனை பாளையங்கோட்டை அப்பகுதி மக்களுக்கு சிக்கன் பிரியாணியுடன் கூடிய அறுகவை அசைவ உணவு விருந்தினை மாவட்டச் செயலாளர் சேடபட்டி மு.மணிமாறன் துவக்கி வைத்துடன் கிராமப்புற கிரிக்கெட் குழுக்களுக்கு கிரிக்கெட் பேட் மற்றும் விளையாட்டு உபகரணங்களை வழங்கினார்.

இவ்விழாவில் ஒன்றிய செயலாளர்கள் முத்துராமன், ராமமூர்த்தி,பாண்டியன், தனசேகரன், நாகராஜன், பொதுக்குழு உறுப்பினர் ஆதிமூலம், நகர்மன்ற தலைவர் ரம்யா முத்துக்குமார், துணை தலைவர் ஆதவன் அதியமான், முன்னாள் மாவட்ட கவுன்சிலர் சரவணபாண்டியன், பேரூர் செயலாளர் வருசை முகமது, மாவட்ட அணி அமைப்பாளர்கள் விமல்,செல்வேந்திரன், சிவசேனன், பாண்டி முருகன்,மற்றும் கட்சி நிர்வாகிகள் கவிழ்ஜிதேஷ், அழகு மலை,வடக்கம்பட்டி ராதாகிருஷ்ணன், கருவேலம்பட்டி வெற்றி மற்றும் கள்ளிக்குடி தெற்கு ஒன்றிய கழக நிர்வாகிகள் உள்ளிட்ட ஏராளமானோர் கலந்து கொண்டனர்.

ராமநாதபுரத்தில் கலெக்டர் தலைமையில் போதைப்பொருள் ஒழிப்பு உறுதிமொழி



ராமநாதபுரம், ஆக. 12-

ராமநாதபுரத்தில் கலெக்டர் தலைமையில் போதைப்பொருள் ஒழிப்பு உறுதிமொழி மாணவ மாணவிகள் எடுத்து கொண்டனர்.

சென்னையில் போதைப்பொருள் இல்லா தமிழ்நாடு குறித்த மாநில அளவிலான பொருந்திரன் விழிப்புணர்வு உறுதிமொழி நிகழ்ச்சி தமிழ்நாடு துணை முதலமைச்சர் உதயநிதி ஸ்டாலின் தலை

மையில் நடந்தது. இதன் நேரடி தொகுப்பில் ராமநாதபுரம் செய்யுது அம்மாள் பொறியியல் கல்லூரியில் மாவட்ட கலெக்டர் சிம்ரன் ஜீத் கிங் காலோன் முன்னிலையில் கல்லூரி மாணவ, மாணவிகள் 1000 பேர் பங்கேற்று தமிழ்நாடு துணை முதலமைச்சர் போதைப்பொருள் இல்லா தமிழ்நாடு விழிப்புணர்வு உறுதிமொழியை அனைவரும் ஏற்கொண்டனர். இந்த

நிகழ்ச்சியில் கூடுதல் போலீஸ் சூப்பிரண்டு பாலச்சந்தர், ராமநாதபுரம் நகர்மன்றத் தலைவர் கார்மேகம், உதவி ஆணையர் (கலால்) கங்கா தேவி, ராமநாதபுரம் வருவாய் கோட்டாட்சியர் ராஜமனோகரன், முதன்மை கல்வி அலுவலர்(பொ) பிரின்ஸ் ஆரோக்கியராஜ், துணை போலீஸ் சூப்பிரண்டு ரமேஷ், தாசில்தார் ரவி உட்பட பலர் கலந்து கொண்டனர்.

17-வது ஆசிய கோப்பை கிரிக்கெட் தொடர்: இந்திய அணியின் புதிய துணை கேப்டனாக சுப்மன் கில் நியமனம்

மும்பை, ஆக. 12- 17-வது ஆசிய கோப்பை கிரிக்கெட் தொடருக்கான இந்திய அணியின் புதிய துணை கேப்டனாக சுப்மன் கில்லை நியமிக்க பி.சி.சி.ஐ. இந்த முடிவை எடுத்துள்ளதாக கூறப்படுகிறது. இங்கிலாந்துக்கு எதிரான தொடரில் கேப்டனாக மட்டுமின்றி பேட்ஸ்மேனாகவும் சுப்மன் கில் சிறப்பாக செயல்பட்டதால் இந்து முடிவு எடுக்கப்பட்டதாக தெரிகிறது.



யூ.ஏ.இ. நடக்கிறது....
8 அணிகள் இடையிலான 17-வது ஆசிய கோப்பை கிரிக்கெட் தொடர் செப்டம்பர் 9-ந்தேதி முதல் 28-ந்தேதி வரை ஐக்கிய அரபு அமீரகத்தில் நடைபெறுகிறது. இந்த தொடர் இம் முறை டி20 வடிவில் நடத்தப்பட உள்ளது. 'ஏ' பிரிவில் நடப்பு சாம்பியன் இந்தியா, பாகிஸ்தான், ஐக்கிய அரபு அமீரகம், ஒமன் அணிகளும், 'பி' பிரிவில் ஆப்கானிஸ்தான், வங்காளதேசம், இலங்கை, ஹாங்காங் அணிகளும் இடம் பெற்றுள்ளன. ஒவ்வொரு அணியும் மற்ற அணி களுடன் தலா ஒரு முறை மோதும். லீக் சுற்று முடிவில் இரு பிரிவினும் முதல் இரு இடங்களை பிடிக்கும் அணிகள் குப்பர்4 சுற்றுக்கு முன்னேறும்.

துபாயில் இறுதி....
இதில் இந்திய அணி தனது முதல் ஆட்டத்தில் ஐக்

கிய அரபு அமீரகத்தை செப்.10-ந்தேதி துபாயில் சந்திக்கிறது. இதைத்தொடர்ந்து பரம எதிரியான பாகிஸ்தானை செப்.14-ந்தேதி துபாயிலும், ஒமனை செப்.19-ந்தேதி அபுதாபியிலும் எதிர்போள்கிறது. இறுதிப் போட்டி செப்.28-ந்தேதி துபாயில் அரங்கேறுகிறது. இந்திலையில் இந்த தொடருக்கான இந்திய அணியில் சுப்மன் கில் இடம்பெற உள்ளதாக தகவல் வெளியாகி உள்ளது. கடந்த வருடம் நடைபெற்ற இலங்கைக்கு எதிரான டி20 தொடரில் விளையாடிய அவர் அதன் பின் இந்திய டி20 அணியில் இடம்பெறவில்லை. அந்த குழுவில் தற்போது ஏறக்குறைய ஒரு வருடங்கள் கழித்து மீண்டும் டி20 அணியில் தேர்வு செய்யப்பட்ட உள்ளார்.

பி.சி.சி.ஐ. திடீர் முடிவு...
அத்துடன் இந்த தொட

ரில் அக்சர் படேலுக்கு பதிலாக இந்திய டி20 அணியின் துணை கேப்டனாக சுப்மன் கில் நியமிக்கப்பட உள்ளதாக தகவல் வெளியாகி உள்ளது. தற்போது இந்திய டி20 அணியின் கேப்டனாக சூர்ய குமார் யாதவும், துணை கேப்டனாக அக்சர் படேலும் செயல்படுகின்றனர். இதில் வருங்காலத்தை கருத்தில் கொண்டு சுப்மன் கில்லுக்கு துணை கேப்டன் பதவி வழங்கப்படலாம் என தெரிகிறது. அண்மையில் முடிவடைந்த இங்கிலாந்துக்கு எதிரான டெஸ்ட் தொடரில் (5 போட்டிகள்) சுப்மன் கில் தலைமையில் விளையாடிய இந்திய அணி சிறப்பாக செயல்பட்டு தொடரைசமன் செய்தது. அந்த தொடரில் கேப்டனாக மட்டுமின்றி பேட்ஸ்மேனாகவும் சுப்மன் கில் சிறப்பாக செயல்பட்டார். அந்தக் காரணமாக பி.சி.சி.ஐ. இந்த முடிவை எடுத்துள்ளதாக கூறப்படுகிறது.

இந்தியா 'ஏ' அணியில் விளையாட வேண்டும்: ரோகித் சர்மா, கோலிக்கு பி.சி.சி.ஐ. அறிவுறுத்தல்

புதுடெல்லி, ஆக. 11- ஆஸ்திரேலியாவுக்கு எதிரான ஒருநாள் தொடருக்கு முன்பு ரோகித் சர்மாவும், விராட்கோலியும் இந்தியா 'ஏ' அணியில் விளையாட வேண்டும் என்று இந்திய கிரிக்கெட் கட்டுப்பாட்டு வாரியம் (பி.சி.சி.ஐ) விருப்பம் தெரிவித்துள்ளது.



திடீர் ஓய்வு அறிவிப்பு...
இந்திய அணியின் மூத்த வீரர்களான ரோகித் சர்மா, விராட்கோலி கடந்த ஆண்டு 20 ஓவர் உலக கோப்பை வெற்றிக்குப் பிறகு, சர்வதேச 20 ஓவர் போட்டிகளில் இருந்து ஓய்வு பெற்றனர். இங்கிலாந்து டெஸ்ட் தொடருக்கு முன்பாக, யாரும் எதிர்பாராத விதமாக இருவரும் டெஸ்ட் போட்டிகளில் இருந்து ஓய்வு பெறுவதாக அறிவித்தனர். 20 ஓவர் மற்றும் டெஸ்ட்களில் ஓய்வு

பெற்ற போதிலும் இருவரும் இந்திய அணிக்காக தொடர்ந்து ஒருநாள் போட்டிகளில் விளையாட உள்ளனர்.

ஒருநாள் தொடரில்....
இந்திய அணி அடுத்து ஆசிய கோப்பை 20 ஓவர் போட்டியிலும், அதை தொடர்ந்து வெஸ்ட் இண்டீசுக்கு எதிரான 2 டெஸ்ட் போட்டியிலும் ஆடுகிறது. இதன் பிறகுதான் இந்தியாவுக்கு ஒருநாள் போட்டி

இந்தியா ஏ அணியில்...
இந்த நிலையில் ஆஸ்திரேலியாவுக்கு எதிரான ஒருநாள் தொடருக்கு முன்பு ரோகித் சர்மாவும், விராட்கோலியும் இந்தியா 'ஏ' அணியில் விளையாட வேண்டும் என்று இந்திய கிரிக்கெட் கட்டுப்பாட்டு வாரியம் (பி.சி.சி.ஐ) விருப்பம் தெரிவித்துள்ளது.

இந்தியா 'ஏ'-ஆஸ்திரேலியா 'ஏ' அணிகள் இடையேயான 3 போட்டிகள் செப்டம்பர் 30, அக்டோபர் 3 மற்றும் 5-ம் தேதிகளில் கான்பூரில் நடக்கிறது. இருவரும் ஆட வேண்டும் என்று பி.சி.சி.ஐ. வலியுறுத்தி உள்ளது. இதே போல் விஜய் ஹசாரே போட்டியில் விளையாடலாம் என கூறப்படுகிறது.

முடியும் தருவாயில்...
விராட் கோலி ஒருநாள் போட்டியில் 14,181 ரன்னும் (51 சதம், 74 அரை சதம்), **ரோகித் சர்மா** 11,168 ரன்னும் (32 சதம், 58 அரை சதம்) எடுத்துள்ளனர். இருவரது கிரிக்கெட் வாழ்க்கையும் கிட்டத்தட்ட முடியும் தருவாயில் உள்ளது.

தொடர்ச்சியாக 9 வெற்றிகள்: டி-20 போட்டியில் ஆஸி., சாதனை

மெல்போர்ன், ஆக. 12- டி-20 போட்டிகளில் தொடர்ச்சியாக அதிக வெற்றிகளைப் பதிவு செய்து ஆஸ்திரேலிய அணி சாதனை படைத்துள்ளது. **சுற்றுப்பயணம்...**
தென்னாப்பிரிக்கா அணி ஆஸ்திரேலியாவுக்கு சுற்றுப்பயணம் மேற்கொண்டு டி-20 மற்றும் ஒருநாள் தொடர்களில் விளையாடி வருகிறது. இரு அணிகளுக்கும் இடையிலான டி-20 தொடர் முதலில் நடைபெறுகிறது. இரு அணிகளுக்கு இடையிலான முதல் டி-20 போட்டி டார்வினில் நேற்று முன்தினம் (ஆகஸ்ட் 10) நடைபெற்றது. இந்தப் போட்டியில் ஆஸ்திரேலிய அணி 17 ரன்கள் வித்தியாசத்தில் தென்னாப்பிரிக்காவை வீழ்த்தியது. இதன் மூலம் 3 போட்டிகள் கொண்ட டி-20 தொடரை ஆஸ்திரேலிய அணி வெற்றியுடன் தொடங்கியுள்ளது.



தொடர் வெற்றிகள்...
தென்னாப்பிரிக்காவுக்கு எதிரான முதல் டி-20 போட்டியில் வெற்றி பெற்றதன் மூலம், டி-20 போட்டிகளில் தொடர்ச்சியாக 9 போட்டிகளில் வெற்றி பெற்று ஆஸ்திரேலிய அணி சாதனை படைத்துள்ளது. இதற்கு முன்பாக, கடந்த ஆண்டு பிப்ரவரி முதல் ஜூன் இடைவெளியில் டி-20 போட்டிகளில் தொடர்ச்சியாக 8 வெற்றிகள் பெற்றிருந்தது. ஆஸ்திரேலியா - தென்னாப்பிரிக்க அணிக

ளுக்கு இடையேயான இரண்டாவது டி-20 போட்டி இன்று (ஆகஸ்ட் 12) நடைபெறவுள்ளது.

பாலியல் வன்கொடுமை புகார்: உத்தரபிரதேச டி-20 லீக் தொடரில் பங்கேற்ற காய்ஷ் தயானுக்கு தடை

லக்னோ, ஆக. 12- உத்தரபிரதேச டி-20 லீக் தொடரின் 3-வது சேன் வரும் 17-ம் தேதி தொடங்க உள்ளது. இந்த தொடரில் பாலியல் வன்கொடுமை வழக்கில் சிக்கியதன் காரணமாக காய்ஷ் தயான் பங்கேற்றதை விதிக்கப்பட்டுள்ளது.

பெங்களூரு அணிக்ு...
ஐ.பி.எல். தொடரில் ராயல் சேலஞ்சர்ஸ் பெங்களூரு அணிக்காக விளையாடிய காய்ஷ் தயான் மீது உத்தரபிரதேசம் மாநிலம் காரியாபாத் நகரை சேர்ந்த பென் ஒருவர் கடந்த ஜூன் மாதம் திருமண மோசடி புகார் அளித்திருந்தார். இந்த வழக்கில் காய்ஷ் தயான் மீது வழக்கு பதிவு செய்யப்பட்டது. எனினும், இந்த வழக்கில் அலகாபாத் உயர் நீதிமன்றம் காய்ஷ் தயானை கைது செய்ய இடைக்கால தடை விதித்தது.

வன்கொடுமை புகார்...
இந்த பரபரப்பு முடிவடைதற்குள் காய்ஷ் தயான் மீது ஜெய்ப்பூரை சேர்ந்த இரண்டு பெண்களிடம் புகார் அளித்தார். அந்த புகாரில், கிரிக்கெட்டில் தன்னை வளர்த்துவிடுவதாக ஆசை வார்த்தை கூறி கடந்த 2 ஆண்டுகளாக காய்ஷ் தயான் தன்னை பாலியல் வன்கொடுமை செய்வதாக கூறியிருந்தார். அந்த பெண் பாதிக்கப்பட்டபோது, அவருக்கு 17 வயதே ஆனதால், காய்ஷ் தயான் மீது போக்சோ சட்டத்தின் கீழ் வழக்கு பதிவு செய்யப்பட்டுள்ளது குறிப்பிடத்தக்கது.

வங்கக்கடலில் புதிய காற்றழுத்த தாழ்வு சென்னை, ஆக. 12- வடமேற்கு மற்றும் அதனை ஒட்டியுள்ள மத்திய மேற்கு வங்கக்கடல் பகுதிகளில் ஒரு காற்றழுத்த தாழ்வு பகுதி உருவாக வாய்ப்புள்ளதாக வானிலை ஆய்வு மையம் தெரிவித்துள்ளது. வடக்கு ஆந்திரா மற்றும் அதனை ஒட்டிய பகுதிகளின் மேல் ஒரு வளிமண்டல மேலடுக்கு சுழற்சி நிலவுகிறது. இதையடுத்து வருகின்ற 13 - ஆம் தேதி வாக்கில் வடமேற்கு மற்றும் அதனை ஒட்டியுள்ள மத்திய மேற்கு வங்கக்கடல் பகுதிகளில் ஒரு காற்றழுத்த தாழ்வு பகுதி உருவாகக்கூடும் என்று தெரிவிக்கப்பட்டுள்ளது. தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும், இடி, மின்னலுடன் கூடிய, லேசானது முதல் மிதமான மழை பெய்யக்கூடும். விழுப்புரம், கடலூர், தஞ்சாவூர், புதுக்கோட்டை, சிவகங்கை மாவட்டங்களில் ஓரிரு இடங்களிலும் மற்றும் புதுவையிலும் கனமழை பெய்ய வாய்ப்புள்ளது.

மேட்டூர் அணையில் நீர் திறப்பு குறைப்பு
மேட்டூர், ஆக. 12- காவிரி டெல்டா மாவட்டங்களில் பெய்து வரும் மழை காரணமாக பாசன தேவை குறைந்தது. இதனால் மேட்டூர் அணையில் இருந்து காவிரி டெல்டா பாசனத்திற்கு திறக்கப்படும் நீரின் அளவு வினாடிக்கு 14,000 கன அடியிலிருந்து வினாடிக்கு 10,000 கன அடியாக குறைக்கப்பட்டுள்ளது. கிழக்கு மேற்கு கால்வாய் பாசனத்திற்கு வினாடிக்கு 500 கனஅடி வீதம் தண்ணீர் திறக்கப்பட்டு வருகிறது. மேட்டூர் அணைக்கு வரும் நீரின் அளவு வினாடிக்கு 9,200 கனஅடியிலிருந்து வினாடிக்கு 8776 கன அடியாக குறைந்துள்ளது. அணையின் நீர்மட்டம் 118.54 அடியிலிருந்து 118.20 அடியாக குறைந்துள்ளது. நீர் இருப்பு 96.62 டிஎம்சியாக உள்ளது.

சல்மான்கானின் புதிய திட்டம்
இந்தியன் ஸ்டீட் பிரிமியர் லீக் என்ற டென்னிஸ் பந்து டி-10 கிரிக்கெட் லீக்கில் நியூ டெல்லி அணியின் உரிமையாளராக சல்மான் கான் உள்ளார். ஜூபிஎல் தொடர் 2008-ம் தொடங்கி நடைபெற்று வருகிறது. இதுவரை 18 சேன் நடந்து முடிந்துள்ளது. இதில் மும்பை, சென்னை அணிகள் தலா 5 முறை ஜூபிஎல் கோப்பையை வென்றுள்ளது.அதற்கு அடுத்தப்படியாக கொல்கத்தா 3 முறை கோப்பை வென்றுள்ளது.

இந்திலையில் இந்தியன் ஸ்டீட் பிரிமியர் லீக் (ISPL) என்ற டென்னிஸ் பந்து டி-10 கிரிக்கெட் லீக்கில் நியூ டெல்லி அணியின் உரிமையாளராக சல்மான் கான் உள்ளார். இந்த நிகழ்ச்சியின் போது சல்மான் கானிடம் ஜூபிஎல் அணிகளை வாங்கும். எண்ணம் உள்ளாதா என கேள்வி எழுப்பப்பட்டது. அதற்கு சல்மான் கான் கூறியதாவது:- ஜூபிஎல் அணியை வாங்க எனக்கு இப்போது வசதிகவிட்டது. 2008-ம் ஆண்டு ஜூபிஎல் தொடக்கத்தில் அணியை வாங்குவதற்கு அழைப்பு வந்தது. ஆனால் அந்த நேரத்தில் நான் அதை ஏற்கவில்லை. எனக்கு எந்த வருத்தமும் இல்லை. நான் மகிழ்ச்சியாக இருக்கிறேன். என்று பதிலளித்தார்.

இளம் வீரருக்கு பி.சி.சி.ஐ. கெடு
8 அணிகள் இடையிலான 17-வது ஆசிய கோப்பை கிரிக்கெட் தொடர் செப்டம்பர் 9-ந்தேதி முதல் 28-ந்தேதி வரை ஐக்கிய அரபு அமீரகத்தில் நடைபெறுகிறது. இந்த தொடர் இம்முறை டி20 வடிவில் நடத்தப்பட உள்ளது. இந்த தொடருக்கான இந்திய அணி விரைவில் அறிவிக்கப்படும் என எதிர்பார்க்கப்படுகிறது. அதற்கு முன்னதாக இந்திய அணியில் இடம்பெற உள்ள முன்னணி வீரர்கள் அனைவரும் பெங்களூருவில் உள்ள தேசிய கிரிக்கெட் அகாடமிக்கு சென்று உடற்குதியை நிரூபிக்க வேண்டும் என பி.சி.சி.ஐ. கேட்டுக் கொண்டுள்ளது.

அதன்படி இந்திய அணியின் நட்சத்திர ஆல்ரவுண்ட் ராஜ் ஹாதித் பாண்ட்யாவையும் உடற்குதியை நிரூபிக்க பி.சி.சி.ஐ. கட்டளையிட்டுள்ளதாக கூறப்படுகிறது. இந்த தகவலை உறுதிப்படுத்தும் விதமாக பாண்ட்யா தனது இன்ஸ்டாகிராம் பக்கத்தில், 'என்சிஏ-க்கு ஒரு குறுகிய பயணம்' என்ற தலைப்பில் பதிவிட்டுள்ளார்.

மே.இதீவுகள் அணி வெற்றி

மேற்கிந்தியத் தீவுகள் மற்றும் பாகிஸ்தான் அணிகளுக்கு இடையேயான இரண்டாவது ஒருநாள் போட்டி டுபிரி டிபாட்டில் நடைபெற்றது. இந்தப் போட்டியில் டால் வென்ற மேற்கிந்தியத் தீவுகள் அணி பன்னாய்கதைத் தேர்வு செய்ய, பாகிஸ்தான் அணி முதலில் விளையாடும்போது, போட்டியின் இடையே மழை குறுக்கிட்டதால் ஆட்டம் 37 ஓவர்களாக குறைந்து நடத்தப்பட்டது. முதலில் விளையாடிய பாகிஸ்தான் அணி நிர்ணயிக்கப்பட்ட 37 ஓவர்களின் முடிவில் 7 விகெட்டுகளை இழந்து 171 ரன்கள் எடுத்தது. அந்த அணியில் ஹாசன் நவால் அதிகபட்சமாக 36 ரன்கள் எடுத்து களத்தில் இருந்தார். அவரைத் தொடர்ந்து, ஹாசன் டாலட் 31 ரன்களும், அப்துல்லா சஃபீக் 26 ரன்களும் எடுத்தனர். மேற்கிந்தியத் தீவுகள் தரப்பில் ஜேடன் சீலன் 3 விகெட்டுகளைக் கைப்பற்றினார். ஜெடியா பிஜோன், ஷமர் ஜோசப், குடகேஷ் மோட்டி மற்றும் ராஸ் டன் சேஸ் தலா ஒரு விகெட்டினைக் கைப்பற்றினர். டக் ஹோரத் லீவில் விதிப்படி மேற்கிந்தியத் தீவுகளுக்கு 35 ஓவர்களில் 181 ரன்கள் வெற்றி இலக்காக நிர்ணயிக்கப்பட்டது. இந்த இலக்கை மேற்கிந்தியத் தீவுகள் 33.2 ஓவர்களில் எட்டிப் பிடித்து 5 விகெட்டுகள் வித்தியாசத்தில் வெற்றி பெற்றது.

பாலியல் வன்கொடுமை புகார்: உத்தரபிரதேச டி-20 லீக் தொடரில் பங்கேற்ற காய்ஷ் தயானுக்கு தடை

லக்னோ, ஆக. 12- உத்தரபிரதேச டி-20 லீக் தொடரின் 3-வது சேன் வரும் 17-ம் தேதி தொடங்க உள்ளது. இந்த தொடரில் பாலியல் வன்கொடுமை வழக்கில் சிக்கியதன் காரணமாக காய்ஷ் தயான் பங்கேற்றதை விதிக்கப்பட்டுள்ளது.

பெங்களூரு அணிக்ு...
ஐ.பி.எல். தொடரில் ராயல் சேலஞ்சர்ஸ் பெங்களூரு அணிக்காக விளையாடிய காய்ஷ் தயான் மீது உத்தரபிரதேசம் மாநிலம் காரியாபாத் நகரை சேர்ந்த பென் ஒருவர் கடந்த ஜூன் மாதம் திருமண மோசடி புகார் அளித்திருந்தார். இந்த வழக்கில் காய்ஷ் தயான் மீது வழக்கு பதிவு செய்யப்பட்டது. எனினும், இந்த வழக்கில் அலகாபாத் உயர் நீதிமன்றம் காய்ஷ் தயானை கைது செய்ய இடைக்கால தடை விதித்தது.

வன்கொடுமை புகார்...
இந்த பரபரப்பு முடிவடைதற்குள் காய்ஷ் தயான் மீது ஜெய்ப்பூரை சேர்ந்த இரண்டு பெண்களிடம் புகார் அளித்தார். அந்த புகாரில், கிரிக்கெட்டில் தன்னை வளர்த்துவிடுவதாக ஆசை வார்த்தை கூறி கடந்த 2 ஆண்டுகளாக காய்ஷ் தயான் தன்னை பாலியல் வன்கொடுமை செய்வதாக கூறியிருந்தார். அந்த பெண் பாதிக்கப்பட்டபோது, அவருக்கு 17 வயதே ஆனதால், காய்ஷ் தயான் மீது போக்சோ சட்டத்தின் கீழ் வழக்கு பதிவு செய்யப்பட்டுள்ளது குறிப்பிடத்தக்கது.

முதல்வர் மு.க.ஸ்டாலின் உடுமலையில் ரோடு ஷோ



உடுமலை, ஆக. 12- உடுமலையில் முதல்வர்

மு.க.ஸ்டாலின் ரோடு ஷோ சென்றார். பொதுமக்கள் திரண்டு வந்து உற்சாகமாக அவருக்கு வரவேற்பு அளித்தனர். முதல்வர் மு.க.ஸ்டாலின் திருப்பூர் மற்றும் கோவை மாவட்டங்களில் கள ஆய்வுப் பணி மேற்கொள்கிறார். இதற்காக நேற்று முன்தினம் மாலை சென்னையில் இருந்து விமானம் மூலம் புறப்பட்ட முதல்வர் மு.க.ஸ்டாலின் கோவை விமான நிலையம் வந்தடைந்தார். அவருக்கு திமுக தொண்டர்கள் உற்சாக வரவேற்பு அளித்தனர்.

தனர். இதனையடுத்து கோவையில் முதல்வர் மு.க.ஸ்டாலின் ரோடு ஷோ சென்றார். வழிநெடுக பொதுமக்கள் கூடிநின்று அவரை வரவேற்றனர். இதனையடுத்து முதல்வர் கார் மூலம் திருப்பூர் மாவட்டம் உடுமலை சென்றடைந்தார். இந்திலையில், உடுமலையில் நலத்திட்ட உதவிகள் வழங்கும் திடலுக்கு வரும் வழியில் முதல்வர் மு.க.ஸ்டாலின் ரோடு ஷோ நடத்தினார். சாலையின் இருபுறமும் நின்று பொதுமக்கள் அவருக்கு உற்சாக வரவேற்பு அளித்தனர்.



பீகார் வாக்காளர் பட்டியல் சிறப்பு தீவிர திருத்தத்துக்கு எதிர்ப்பு தெரிவித்தும் டெல்லியில் நேற்று பாராளுமன்ற வளாகத்தில் இருந்து இந்திய தலைமை தேர்தல் ஆணையம் நோக்கி இன்டியா கூட்டணி எம்.பி.க்கள் பிரம்மாண்ட பேரணி நடத்தினர். இந்த பேரணியில் தி.மு.க. எம்.பி. கணிமொழி உள்ளிட்டோர் பதாகைகளை ஏந்தி பங்கேற்றனர்.

ஒரே விவகாரத்திற்காக எதிர்க்கட்சிகள் தொடர்ந்து போராட்டம் நடத்துகின்றன

மத்திய அமைச்சர் ரிஜிஜு குற்றச்சாட்டு

டெல்லி, ஆக. 12- ஒரே ஒரு குறிப்பிட்ட விவகாரத்திற்காக மட்டும் எதிர்க்கட்சிகள் தொடர்ந்து போராட்டம் நடத்தி வருகின்றன என்றும், பாராளுமன்ற விவாதத்தில் பங்கேற்க எதிர்க்கட்சிகளுக்கு விருப்பமில்லை என்றும் மத்திய அமைச்சர் ரிஜிஜு குற்றச்சாட்டியுள்ளார்.

இந்திலையில், பாராளுமன்ற விவாதத்தில் பங்கேற்க எதிர்க்கட்சிகளுக்கு விருப்பமில்லை என்றும் மத்திய அமைச்சர் யும், பாராளுமன்ற விவகாரங்களுக்கான அமைச்சர் யுமான கிரின் ரிஜிஜு தெரிவித்துள்ளார். இது தொடர்பாக அவர் செய்தியாளர்களிடம் கூறியதாவது, தினமும் நாட்டின் நேரமும், பாராளுமன்றத்தின் நேரமும் ஒரே விவகாரத்திற்காக வீணடிக்கப்படுவதை நாங்கள் அனுமதிக்கமாட்டோம். ஆகையால், பாராளுமன்றத்தில் முக்கிய மசோதாக்களை நாங்கள் நிறைவேற்றப்போகிறோம்.

முக்கியமான மசோதாக்கள் குறித்து விவாதக் அரசு தயாராக உள்ளது. ஆனால், எதிர்க்கட்சிகளின் தொடர் அமளிசயால் பாராளுமன்றத்தின் இரு அவைகளும் ஒத்திவைக்கப்பட்டு வருகின்றன. பாராளுமன்ற விவாதத்தில்

அமைச்சர் யுமான கிரின் ரிஜிஜு தெரிவித்துள்ளார். இது தொடர்பாக அவர் செய்தியாளர்களிடம் கூறியதாவது, தினமும் நாட்டின் நேரமும், பாராளுமன்றத்தின் நேரமும் ஒரே விவகாரத்திற்காக வீணடிக்கப்படுவதை நாங்கள் அனுமதிக்கமாட்டோம். ஆகையால், பாராளுமன்றத்தில் முக்கிய மசோதாக்களை நாங்கள் நிறைவேற்றப்போகிறோம்.

கவின் கொலை வழக்கு: சுர்ஜித் தந்தைக்கு சி.பி.சி.ஐ.டி. காவல்

நெல்லை, ஆக. 12- கவின் கொலை வழக்கில் சுர்ஜித் மற்றும் அவரது தந்தைக்கு சி.பி.சி.ஐ.டி. காவலில் எடுத்து விசாரிக்க நீதிபதி அனுமதி அளித்துள்ளார். கவின் கொலை வழக்கில் கைதான சுர்ஜித் மற்றும் அவரின் தந்தை சரவணனை 2 நாட்கள் சிபிசிஐடி. காவலில் விசாரிக்க நீதிமன்றம் அனுமதி வழங்கியுள்ளது. இருவரையும் காவலில் எடுத்து விசாரிக்க சிபிசிஐடி கோரியிருந்த நிலையில், ஆக. 13ஆம் தேதி வரை காவலில் வைத்து விசாரிக்க நீதிமன்றம் அனுமதி அளித்துள்ளது. துத்துக்குடி மாவட்டம், ஏரல் அருகேயுள்ள ஆறுமுக மங்கலம் கிராமத்தைச் சேர்ந்த மென்பொறியாளர்

கவின் செல்வகணேஷ் கடந்த ஜூலை 27-ஆம் தேதி கொலை செய்யப்பட்டார். வேறு சமூகத்தைச் சேர்ந்த பெண்ணை காதலித்துவந்ததால், காதலியின் சகோதரர் சுர்ஜித், கவினை வெட்டிப் படுகொலை செய்துள்ளார். பின்னர், பாலையம் கோட்டை காவல் நிலையத்தில் சான் அடைந்தார். அவர் மீது வன்கொடுமை தடுப்புச் சட்டம் மற்றும் குண்டர் சட்டத்தில் கீழ் வழக்குப்பதிவு செய்யப்பட்டது. காவல் உதவி ஆய்வாளர்களான சுர்ஜித்தின் பெற்றோருக்கு இந்த கொலையில் சம்பந்தம் இருப்பதாக புகார் தெரிவித்த கவினின் பெற்றோர், அவர்களை கைது செய்யக்கோரி போராட்டத்தில் ஈடுபட்டனர். போராட்டத்தைத் தொடர்ந்து, சுர்ஜித்

தின் பெற்றோரை இரண்டாவது மற்றும் மூன்றாவது குற்றவாளிகளாக முதல் தகவல் அறிக்கையில் காவல் துறை விளர் சேர்த்தனர். வழக்கின் விசாரணை காரணமாக அவர்கள் இருவரும் பணியிடை நீக்கம் செய்யப்பட்டுள்ளனர். இதனிடையே, இந்த வழக்கை, சிபிசிஐடிக்கு மாற்றி தமிழக அரசு உத்தரவிட்டது. வழக்கில் விரிவான விசாரணைக்காக சுர்ஜித் மற்றும் அவரின் தந்தையை காவலில் எடுத்து விசாரிக்க நீதிமன்றத்தில் சிபிசிஐடி மனுக்காகச் செய்தது. இந்த மனுவின் மீதான விசாரணையில் ஆக. 13ஆம் தேதி வரை சுர்ஜித்தையும் அவரின் தந்தை சரவணனையும் காவலில் எடுத்து விசாரிக்க நீதிமன்றம் அனுமதி வழங்கியுள்ளது.

ஜம்மு-காஷ்மீர் மாநிலத்தில் சர்வதேச எல்லையில் ஊடுருவ முயன்றவர் மீது துப்பாக்கி சுடு

டெல்லி, ஆக. 12- ஜம்மு-காஷ்மீர் மாநிலத்தில் சர்வதேச எல்லையில் ஊடுருவ முயன்றவர் மீது துப்பாக்கி சுடு நடந்துள்ளது. ஜம்மு-காஷ்மீர் மாநிலத்தில் உள்ள கத்துவா மாவட்டத்தின் சந்த்வான், கோதே எல்லை அவுட்போஸ்ட்கள் இடையே உஷார் படுத்தப்பட்ட எல்லை பாதுகாப்புப் படைமினர், ஊடுருவ இருந்

தவர்களை கவனித்தனர். ஊடுருவல் காரர்களுக்கு பல முறை வீரர்கள் எச்சரித்தும் அவர்கள் கண்டுகொள்ளவில்லை எனத் தெரிகிறது. இதனால் இந்திய வீரர் துப்பாக்கிக்கு நடுத்தினர். இதில் ஊடுருவ முயன்றவர்களில் ஒருவர் காயம் அடைந்தார். குண்டு பாய்ந்த நபர்கைது செய்யப்பட்டு, கிச்ச

சைக்காக உடனடியாக மருத்துவமனைக்கு கொண்டு செல்லப்பட்டார். மேலும் அவருடைய அடையாளம் இந்தியாவுக்கு ஊடுருவ முயன்றதற்கான நோக்கம் குறித்து விசாரணை நடத்த உள்ளனர். விசாரணை முடிவில்தான் அவர் ஏன் ஊடுருவ முயன்றார் என்பது தெரிய



● திருப்பூர் மாவட்டம் உடுமலைப்பேட்டையில் நேற்று நடைபெற்ற அரசு விழாவில் மாற்றுத்திறனாளிகளுக்கு மூன்று சக்கர பெட்ரோல் ஸ்கூட்டர்களை முதல்வர் மு.க.ஸ்டாலின் வழங்கினார். உடன் தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், திருப்பூர் மாவட்ட ஆட்சித்தலைவர் மணிஷ் நாரணவரே ஆகியோர் உள்ளனர்.

தமிழ்நாட்டிற்கு தொழில் முதலீடுகளை ஈர்க்க முதல்வர் ஸ்டாலின் செப்டம்பரில் அமெரிக்கா, ஜெர்மன் செல்கிறார்

சென்னை, ஆக. 12- தொழில் முதலீடுகளை ஈர்க்க முதல்வர் மு.க.ஸ்டாலின் மீண்டும் வெளிநாடு பயணம் மேற்கொள்கிறார். வருகிற 31-ம் தேதி முதல் செப்டம்பர் 10-ம் தேதி வரை இங்கிலாந்து, ஜெர்மனி நாடுகளுக்கு முதல்வர் செல்ல இருப்பதாக தகவல் வெளியாகியுள்ளது.

தமிழகத்தில் 2021-ம் ஆண்டு மே மாதம் தி. மு.க. ஆட்சி பொறுப்பேற்ற நிலையில், தொழில் முதலீடுகளை ஈர்ப்பதற்கான நடவடிக்கைகளில் ஈடுபட்டு வருகிறது.

அந்த வகையில், முதல்வர் மு.க.ஸ்டாலின் இதுவரை

ஐக்கிய அரபு எமிரேட்ஸ், சிங்கப்பூர், ஜப்பான், ஸ்பெயின் மற்றும் அமெரிக்கா ஆகிய நாடுகளுக்கு பயணம் செய்து, மொத்தம் ரூ.18,498 கோடி மதிப்பிலான தொழில் ஒப்பந்தங்களை மேற்கொண்டு, ஆயிரக்கணக்கான வேலைவாய்ப்புகளை உருவாக்கியுள்ளார்.

இந்த நிலையில், முதல்வர் மு.க.ஸ்டாலின் மீண்டும் வெளிநாடுகளுக்கு பயணம் மேற்கொண்டு, தமிழ்நாட்டுக்கு தொழில் முதலீடுகளை ஈர்க்க திட்டமிட்டு உள்ளார்.

வருகிற 31-ம் தேதி முதல் செப்டம்பர் 10-ம் தேதி வரை

இங்கிலாந்து, ஜெர்மனி நாடுகளுக்கு முதல்வர் செல்ல இருப்பதாக தகவல் வெளியாகியுள்ளது.

முதல்வர் மு.க.ஸ்டாலின் வெளிநாட்டு சுற்றுப்பயண விவரம் விரிவாக தயாரிக்கப்பட்டு வருகிறது.

வெளிநாடு பயணத்தின் போது தொழில் நிறுவனங்களின் பிரதிநிதிகளை முதல்வர் சந்திக்க திட்டமிட்டுள்ளதாக கூறப்படுகிறது.

இந்தச் சந்திப்புகளின் மூலம், தமிழகத்தில் உயர்தர வேலைவாய்ப்புகளை உருவாக்குவதற்கும், பொருளாதார வளர்ச்சியை மேலும் துரிதப்படுத்துவதற்கும் முக்கிய

மான ஒப்பந்தங்கள் கையெழுத்தாகும் என எதிர்பார்க்கப்படுகிறது.

மேலும், இங்கிலாந்து மற்றும் ஜெர்மனியில் உள்ள முன்னணி தொழில்துறைகளைச் சந்தித்து, தமிழகத்தில் தொழில் தொடங்க அழைப்பு விடுக்க உள்ளதாகவும், இந்தப் பயணத்தில் முதல்வருடன், தலைமைச் செயலர் முருகானந்தம், நிதி மற்றும் மின்சாரத்துறை அமைச்சர் தங்கம் தென்னகர், தொழில்

துறை அமைச்சர் டி.ஆர்.பி. ராஜா மற்றும் பல முக்கிய அரசு அதிகாரிகள் உடன் செல்ல இருப்பதாகவும் கூறப்படுகிறது.



● கிருஷ்ணகிரி மேற்கு மாவட்டம் வேப்பனாஹள்ளி சட்டமன்ற தொகுதி ராயக்கோட்டை பேருந்து நிலையம் அருகே நேற்று அ.தி.மு.க. பொதுச்செயலாளரும், சட்டமன்ற எதிர்க்கட்சி தலைவருமான எடப்பாடி கே.பழனிசாமி தனது 3-வது தேர்தல் சுற்றுப்பயணத்தை தொடங்கிய அவர் தொண்டர்கள் மத்தியில் பேசினார். அருகில் அ.தி.மு.க. துணை பொதுச்செயலாளர் கே.பி.முனுசாமி, முன்னாள் எம்.பி. தம்பிதுரை ஆகியோர் உள்ளனர்.

த.வெ.க. தலைவர் விஜய்யுடன் தூய்மை பணியாளர்கள் சந்திப்பு

சென்னை, ஆக. 12- பணியாளர்கள் உள்ள த.வெ.க. அலுவலகத்தில் த.வெ.க. தலைவருடன் விஜய்யுடன் தூய்மை பணியாளர்கள் சந்திப்பு பேசினர்.

சென்னை மாநகராட்சி ராயபுரம், திரு. வி. க. நகர் ஆகிய மண்டலங்களின் தூய்மை பணியை தனியார் நிறுவனத்துக்கு மாநகராட்சி நிர்வாகம் வழங்கியதைக் கண்டித்து உழைப்பவர்கள் உரிமை இயக்கம் சார்பில்

அந்த மண்டலங்களின் தூய்மை பணியாளர்கள் போராட்டத்தில் ஈடுபட்டு வருகின்றனர்.

பணி நிரந்தரம், பணிப்பாதுகாப்பு, ஊதிய நிர்ணயம் உள்ளிட்ட கோரிக்கைகளை வலியுறுத்தி சென்னை மாநகராட்சி அலுவலகமான ரிப்பன் மாளிகை முன்பு 11- வது நாளாக தொடர் முறையைக் போராட்டத்தில் ஈடுபட்டனர். அவர்களுடன் அமைச்சர்கள் கே.என்.நேரு, சேகர்பாபு

, மேயர் பிரியா, மாநகராட்சி ஆணையர் குமரகுருபரன் ஆகியோர் நடத்திய பேச்சு வார்த்தை தோல்வியடைந்துள்ளது.

இதனால், தூய்மை பணியாளர்களின் போராட்டம் தொடர்ந்து நடைபெற்று வருகிறது.

இந்நிலையில், போராட்டத்தில் ஈடுபட்டுள்ள தூய்மை பணியாளர்கள் நேற்று த.வெ.க. தலைவர் விஜய்-ஐ சந்தித்தனர்.

சென்னை பணியாளர் உள்ள த.வெ.க. அலுவலகத்தில் இந்த சந்திப்பு நடைபெற்றது. போராட்டத்தில் ஈடுபட்டுவரும் தூய்மை பணியாளர்களின் குழுவின் த.வெ.க. தலைவர் விஜய்-ஐ சந்தித்தனர்.

இந்த சந்திப்பின்போது போராட்டத்தில் ஈடுபட்டுவரும் தூய்மை பணியாளர்களுக்கு விஜய் ஆதரவு தெரிவித்துள்ளதாக தகவல் வெளியாகியுள்ளது.

அரசு கல்லூரிகளில் எம்.எட். மாணவர்கள் சேர்க்கை ஆக.26-ம் தேதி முதல் துவக்கம்

சென்னை, ஆக. 12- அரசு கல்லூரிகளில் எம்.எட். மாணவர்கள் சேர்க்கை 26.08.2025 முதல் 29.08.2025 வரை நடைபெறும் என உயர்கல்வித் துறை அமைச்சர் கோவி. செழியன் தெரிவித்துள்ளார்.

2025-26-ம் கல்வியாண்டிற்கான அரசு கல்வியியல் கல்லூரிகளில் எம்.எட். (M.Ed.) மாணாக்கர் சேர்க்கைகளை இணையதள விண்ணப்பப் பதிவு நேற்று (11.08.2025) முதல் 20.08.2025 வரை நடை

பெறவுள்ளதாக உயர்கல்வித் துறை அமைச்சர் கோவி. செழியன் அவர்கள் தெரிவித்துள்ளார். இது குறித்து உயர்கல்வித் துறை அமைச்சர் கோவி. செழியன் தெரிவித்துள்ளதாவது:-

தமிழ்நாட்டில் எம்.எட். பாடப்பிரிவுகள் கொண்டுள்ள 6 அரசு கல்வியியல் கல்லூரிகளில் 300 இடங்கள் உள்ளன. இவ்விடங்களுக்கு 2025-26ஆம் கல்வியாண்டில் மாணாக்கர்கள் சேர்க்கைகளை விண்ணப்பங்கள் www.tngsa.in என்ற இணையதளம் வாயிலாக விண்ணப்பப் பதிவுகளை மேற்கொள்ளலாம். மேற்படி இணையதள முகவரியில் 20.08.2025 வரை பதிவு செய்ய வழிவகை செய்யப்பட்டுள்ளது. பின்னர், இதற்கான தரவரிசைப் பட்டியல் 25.08.2025 அன்று வெளியிடப்படும்.

மாணாக்கர் சேர்க்கை 26.08.2025 முதல் 29.08.2025 வரை நடைபெறும். மேலும், முதலாம் ஆண்டு வகுப்புகள் 01.09.2025 அன்று முதல் துவக்கம்.

இவ்வாறு அவர் தெரிவித்துள்ளார்.

இணையவழி சூதாட்டம்:

அமலாக்கத்துறை முன்பு நடிகர் ராணா ஆஜரானார்

டெல்லி, ஆக. 12- சட்டவிரோத இணையவழி சூதாட்ட வழக்கு தொடர்பான அமலாக்கத் துறை விசாரணைக்கு நடிகர் ராணா டகுபதி திங்கள்கிழமை ஆஜரானார்.

சட்டவிரோதமாக இணையத்தில் பந்தயம் கட்டி விளையாடுவதற்கான பல சூதாட்ட செயலிகள், முறைகேடான வழியில் கோடிக்கணக்கில்

பணம் ஈட்டியதாக குற்றம் சாட்டு எழுந்துள்ளது. இதுதொடர்பான பணமுறைகேடு வழக்கில், தெலங்கானா மாநிலம் ஹைதராபாத்தில் உள்ள அமலாக்கத் துறை மண்டல அலுவலகத்தில், வெவ்வேறு தேதிகளில் விசாரணைக்கு ஆஜராக நடிகர்கள் ராணா டகுபதி, பிரகாஷ் ராஜ், விஜய் தேவரகொண்டா, நடிகை லட்சுமி மஞ்சு ஆகியோருக்கு கடந்த வாரம் அமலாக்கத் துறை சம்மன் அனுப்பியது.

ஏற்கெனவே, பிரகாஷ் ராஜ், விஜய் தேவரகொண்டா நேரில் ஆஜராகி அமலாக்கத் துறை அதிகாரிகளின் கேள்விகளுக்கு பதிலளித்தனர்.

இதனிடையே, கடந்த ஜூலை 23 ஆம் தேதி ராணா டகுபதிக்கு சம்மன் அனுப்பப்பட்டிருந்த நிலையில்,

அவர் ஆஜராகவில்லை. மேலும், விசாரணையை வேறு தேதிக்கு ஒத்திவைக்க வேண்டும் என்று அவரது சார்பில் கோரிக்கை விடுக்கப்பட்டது.

இந்த நிலையில், அமலாக்கத்துறையின் இரண்டாவது சம்மனை ஏற்று, ஹைதராபாட் அலுவலகத்தில் திங்கள்கிழமை காலை ராணா ஆஜராகியுள்ளார்.

நவ. 1, 2-ம் தேதிகளில் ஆசிரியர் தகுதித்தேர்வு

சென்னை, ஆக. 12- ஆசிரியர் தகுதித் தேர்வுக்கு விண்ணப்பிக்கலாம் என்று அறிவிக்கப்பட்டுள்ளது.

ஆசிரியர் தேர்வு வாரியம் வெளியிட்டுள்ள அறிக்கையில், ஆசிரியர் தேர்வு வாரியம் இந்தாண்டு (2025) தமிழ்நாடு ஆசிரியர் தகுதித் தேர்வு (தான்-I மற்றும் தான்-II) நடத்

தேர்வு வாரியம் அறிவிப்பு

துவதற்கு உத்தேசித்து அறிவிக்கையை A (Website: <http://www.trb.tn.gov.in>) 11.08.2025 அன்று வெளியிடப்பட்டுள்ளது.

கல்வித் தகுதி மற்றும் விண்ணப்பம் சார்ந்த அனைத்து விவரங்களும் அறி

விக்கையில் தெரிவிக்கப்பட்டுள்ளது.

இத்தேர்விற்கு விண்ணப்பம் செய்ய விரும்பும் விண்ணப்பதாரர்கள் இணையதளம் வாயிலாக விண்ணப்பிக்க 11.08.2025 முதல் 08.09.2025 பிற்பகல் 5.00 மணி

வரை கால அவகாசம் வழங்கப்பட்டுள்ளது. அறிவிக்கை தொடர்பான கோரிக்கை மனுக்கள் rbgrievances@tn.gov.in என்ற மின்னஞ்சல் வாயிலாக பெறப்படும்.

இவ்வாறு அதில் தெரிவிக்கப்பட்டுள்ளது.



● புதுடெல்லியில் மத்திய அரசின் துறைமுகங்கள், கப்பல் போக்குவரத்து மற்றும் தீர்வுபெற்ற துறை அமைச்சர் சர்பானாந்தா சோனோவாலை நேற்று தமிழ்நாடு அரசின் பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேரில் சந்தித்து சாக்ரமாலா திட்டத்தின் கீழ் தமிழ்நாட்டில் மேம்படுத்தப்பட வேண்டிய சிறு துறைமுக திட்டங்களை விவரவிலி செயல்படுத்த வலியுறுத்தி கோரிக்கை மனுவினை வழங்கினார்.



● மதுரையில் முன்னாள் அமைச்சர் செல்லூர் கே.ராஜா எம்.எல்.ஏ. தலைமையில் அ.தி.மு.க. மாமன்ற உறுப்பினர்கள் மாநகராட்சி வரி விதிப்பு முறைகேடு தொடர்பாக விசாரணை நடத்தி வரும் மதுரை சரக டி.ஐ.ஐ. அபிநவ் குமாரிடம் மனு அளித்தனர். இதில் வில்லாபுரம் ராஜா, பா.குமார், பைக்காரா கருப்பசாமி, வக்கீல் தமிழ்செல்வம், விளாங்குடி சித்தன், மாமன்ற எதிர்க்கட்சி தலைவர் சோலராஜா, சண்முகவள்ளி, ரூபினி குமார், ஏ.மாயத்தேவன், ஜெ.மாணிக்கம், எஸ்.எம்.டி.ரவி, பி.கே.எம்.மாரிமுத்து, வசந்தாதேவி, நாகஜோதிசித்தன், முத்துமாரி ஜெயக்குமார், பிரேமா டிமிட்டிராவு, கிருஷ்ணமூர்த்தி ஆகியோர் உள்ளனர்.